

# पिंगलाक्षी



# एक्सप्रेस

मुख्य संपादक : गजानन बनोरे 9420100590, 9075407343

R.N.I. No. MAHMAR/2008/24720

रिसोड जि.वाशीम • वर्ष १८ • अंक ३४ • मंगळवार, दि. १३ ते २० जानेवारी २०२६ • पृष्ठे ४ • किंमत १ रु.

■ महाराष्ट्र सावकारी (नियमन) अधिनियम २०१४ अंतर्गत झाडाझडती ■

## रिसोडमध्ये अवैध सावकारांवर धडक कारवाई

वाशिम, (जिमाका) सहकार विभागाकडे प्राप्त झालेल्या रिसोड तालुक्यातील अवैध सावकारी व्यवहारासंबंधीच्या दोन तक्रारींची चौकशी करण्यासाठी महाराष्ट्र सावकारी (नियमन) अधिनियम, २०१४ चे कलम १६ अंतर्गत गैर अर्जदार अब्दुल रऊफ शेख चांद, रा. बाल समंदर, चांदनी चौक, रिसोड, ता. रिसोड जि. वाशिम आणि भगवान तुकाराम गुडधे, रा. नागझरीहगोंदाळा, ता. रिसोड जि. वाशिम यांच्या राहत्या घरी सहकार विभाग व पोलिस विभागाच्या दोन पथकांमार्फत दि. ९ जानेवारी २०२६ रोजी झडतीची कार्यवाही करण्यात आली.

गैर अर्जदारांच्या ठिकाणी करण्यात आलेल्या झडतीदरम्यान पुढील चौकशीसाठी काही महत्त्वाचे दस्तऐवज ताब्यात घेण्यात आले असून सदर प्रकरणी सावकारी

कायदान्वये पुढील चौकशी सुरू आहे.

ही कार्यवाही जिल्हाधिकारी योगेश कुंभेजकर, पोलिस अधीक्षक अनुज तारे यांच्या मार्गदर्शनाखाली तसेच जिल्हा उपनिबंधक, सहकारी संस्था, वाशिम गितेशचंद्र साबळे यांच्या नियंत्रणाखाली पार पाडण्यात आली.

या कार्यवाहीमध्ये सहाय्यक निबंधक, सहकारी संस्था, रिसोड गजानन फाटे, सहाय्यक निबंधक (प्रशासन), अंतर्गत जिल्हा उपनिबंधक, सहकारी संस्था, वाशिम आर. आर. सावंत, सहाय्यक निबंधक, सहकारी संस्था, वाशिम (पथक प्रमुख) एम. डी. कच्छवे, सहाय्यक निबंधक, सहकारी संस्था,

मालेगाव (पथक प्रमुख) आर. व्ही. आकुलवार, सहकार अधिकारी श्रेणी १, रिसोड सिद्धार्थ पाटील, सहकार अधिकारी श्रेणी १, वाशिम जे. एस. सहारे, मुख्य लिपिक, वाशिम पी. आर. वाडेकर, सहाय्यक सहकार अधिकारी, वाशिम आर. एन. शेख, सहकार अधिकारी श्रेणी १, मालेगाव एस. के. खान, मुख्य लिपिक, मालेगाव के. व्ही. तलवारे, सहाय्यक सहकार अधिकारी, मालेगाव बी. ए. इंगळे, मुख्य लिपिक, रिसोड एस. बी. रोडगे, सहाय्यक सहकार अधिकारी, रिसोड व्ही. बी. राठोड, कनिष्ठ लिपिक, रिसोड आकाश बेले तसेच पोलिस विभाग व महसूल

विभागातील कर्मचारी यांनी सहभाग घेतला. तरी वाशिम जिल्ह्यातील सर्व नागरिकांना आवाहन करण्यात येते की, अवैध सावकारी व्यवहार करणाऱ्यांवर प्रभावी नियंत्रण व कठोर कारवाई करण्यासाठी जिल्हा निबंधक (सावकारी) तथा जिल्हा उपनिबंधक, सहकारी संस्था, वाशिम आणि प्रत्येक तालुक्यातील सावकारांचे सहाय्यक निबंधक तसेच सहाय्यक निबंधक, सहकारी संस्था कार्यालयाकडे गोपनीय स्वरूपात तक्रारी दाखल कराव्यात. तक्रारदाराचे नाव गोपनीय ठेवण्यात येईल. ही माहिती सहाय्यक निबंधक, सहकारी संस्था, रिसोड गजानन फाटे यांनी दिली आहे.

उच्च न्यायालयाचे सक्त आदेश

## नायलॉन / सिंथेटिक मांजाच्या साठ्यावर २.५० लाखांचा दंड होणार

वाशिम, (जिमाका) मकरसंक्रांत हा सण पतंग उडवून आनंदाने साजरा केला जातो. मात्र पतंगासाठी बेकायदेशीरपणे वापरला जाणारा नायलॉन / सिंथेटिक धागा (मांजा) मानवी व पक्ष्यांच्या जीवितासाठी अत्यंत घातक ठरत आहे. यापूर्वी अनेक घटनांमध्ये या मांजामुळे नागरिकांचे गळे कापले जाणे, गंभीर जखमा होणे तसेच पक्ष्यांचा मृत्यू झाल्याचे प्रकार घडले आहेत.

या गंभीर बाबीची दखल घेत उच्च न्यायालय, मुंबई खंडपीठ, नागपूर यांनी नायलॉन मांजाच्या विक्रीवर व वापरावर कठोर निर्बंध घातले आहेत. न्यायालयाच्या आदेशानुसार नायलॉन मांजाचा साठा किंवा विक्री करताना कोणी आढळल्यास संबंधित विक्रेत्याकडून

२,५०,०००/- (दोन लाख पन्नास हजार रुपये) दंड वसूल करण्यात येईल. तसेच कोणतीही व्यक्ती नायलॉन मांजासह पतंग उडवताना आढळल्यास २५,०००/- (पंचवीस हजार रुपये) दंड आकारण्यात येईल.

जर ही व्यक्ती अल्पवयीन (Minor) असल्यास, सदर दंडाची रक्कम त्याच्या पालकांकडून वसूल करण्यात येईल. हा दंड प्रत्येक वेळी केलेल्या गुन्ह्यासाठी स्वतंत्रपणे लागू राहील. दंडाची रक्कम जागेवर भरता न आल्यास संबंधित अधिकाऱ्यांमार्फत मेमो देण्यात येईल. १५ दिवसांत दंडाची रक्कम न भरल्यास ती महसूल थकबाकी (डरपव ठरशिर्पीश) म्हणून कायदेशीर प्रक्रियेद्वारे वसूल केली जाईल. दंडाची रक्कम युनियन बँक ऑफ इंडिया, खाते क्र मांक

१२९७१२०१०००१०१४, खऱडड ह गडखळज८१२९७८ या खात्यात जमा करणे बंधनकारक आहे. पालकांनी आपल्या मुलांना नायलॉन मांजाच्या वापरामुळे होणाऱ्या गंभीर परिणामांची जाणीव करून देणे आवश्यक आहे. नागरिकांनी नायलॉन / सिंथेटिक मांजाचा वापर टाळून स्वतःचे व इतरांचे प्राण सुरक्षित ठेवावेत. कोणत्याही ठिकाणी नायलॉन मांजाची विक्री किंवा वापर होत असल्याचे आढळल्यास नागरिकांनी तात्काळ नजीकच्या पोलीस ठाण्याशी किंवा नियंत्रण कक्ष, वाशिम ह ८६०५८७८२५४ या क्रमांकावर संपर्क साधून माहिती द्यावी व पोलीस प्रशासनास सहकार्य करावे. असे जिल्हा पोलीस अधीक्षक अनुज तारे यांनी कळविले आहे.

## जिल्हाधिकारी कार्यालयात राजमाता जिजाऊ आणि स्वामी विवेकानंद जयंती साजरी

वाशिम, दि. १२ जानेवारी (जिमाका) स्वराज्य जननी राजमाता जिजाऊ आणि थोर विचारवंत स्वामी विवेकानंद यांच्या जयंतीनिमित्त आज १२ जानेवारी रोजी जिल्हाधिकारी कार्यालयातील वाकाटक सभागृहात आयोजित कार्यक्रमाला अभिवादन करण्यात आले.

यावेळी जिल्हाधिकारी योगेश कुंभेजकर यांनी त्यांच्या प्रतिमेचे पूजन व पुष्पहार अर्पण करून अभिवादन केले. स्वामी विवेकानंदांचे विचार, अभ्यास, हे युवांसाठी प्रेरणास्रोत ठरावे, या हेतूने हा दिवस 'राष्ट्रीय युवा दिन' म्हणून साजरा केला जातो.

यावेळी जिल्हाधिकारी कार्यालयातील अधिकारी व कर्मचारी देखील उपस्थित होते. उपस्थितांनी सुध्दा पूष्प अर्पण करून अभिवादन केले.



## इंटरनॅशनल अचिव्हर्स पुरस्काराने पत्रकार गजानन बनोरे सन्मानित

वाशिम - मराठी पत्रकार दिनानिमित्त शिर्डी येथे विविध क्षेत्रांत उल्लेखनीय कामगिरी केलेल्या मान्यवरांच्या सत्काराचे आयोजन दर्पणकार बाळशास्त्री जांभेकर पत्रकार संघाच्या वतीने करण्यात आले होते. ६ जानेवारी शिर्डी येथील हॉटेल शांती निकेतन येथे सदर कार्यक्रमाचे आयोजन करण्यात आले होते. या कार्यक्रमात रिसोड येथील दैनिक देशोन्नतीचे वरिष्ठ पत्रकार गजानन बनोरे यांना प्रतिष्ठेचा इंटरनॅशनल अचिव्हर्स पुरस्कार देऊन त्यांच्या कार्याचा यथोचित सन्मान करण्यात आला.

या कार्यक्रमाच्या अध्यक्षस्थानी दर्पणकार बाळशास्त्री जांभेकर पत्रकार संघाचे राष्ट्रीय अध्यक्ष डॉ. महेंद्र देशपांडे होते, तर प्रमुख अतिथी म्हणून शिर्डीच्या साईबाबा संस्थानचे मुख्य कार्यकारी अधिकारी गौरक्ष गाडीलकर, अप्पर पोलीस अधीक्षक सोमनाथ वाघचौरे, जिल्हा माहिती अधिकारी सुरेश पाटील, शिर्डीच्या नूतन नगराध्यक्षा सौ. जयश्रीताई थोरात, ब्युटी क्वीन प्रीती चौधरी, संत अवधूतगिरी महाराज, जादुगार डी. लाल उपस्थित होते. सर्वप्रथम कार्यक्रमाचे अध्यक्ष

व उपस्थित मान्यवरांच्या हस्ते दर्पणकार बाळशास्त्री जांभेकर व साईबाबांच्या प्रतिमेचे पूजन करून दीपप्रज्वलन करण्यात आले. रिसोड येथील पत्रकार गजानन बनोरे यांनी पत्रकारिता क्षेत्रात विशेष उल्लेखनीय कार्य केल्याबद्दल त्यांचा राष्ट्रीय अध्यक्ष डॉ. महेंद्र देशपांडे, शिर्डीच्या साईबाबा संस्थानचे मुख्य कार्यकारी अधिकारी गौरक्ष गाडीलकर, शिर्डीच्या नूतन नगराध्यक्षा सौ. जयश्रीताई थोरात यांच्या हस्ते शाल, शिल्ड व प्रमाणपत्र देऊन सन्मान करण्यात आला.



गजानन बनोरे हे १९८९ पासून पत्रकारिता क्षेत्रात कार्यरत आहेत. गेल्या ३६ वर्षांपासून त्यांचे हे कार्य अविरत सुरू आहे. १९९२ मध्ये सहाय्यक शिक्षक म्हणून ते भारत माध्यमिक शाळेत रुजू झाले. त्यानंतर पर्यवेक्षक, उपमुख्याध्यापक, मुख्याध्यापक ही पदे भूषवून २०१८ मध्ये ते सेवानिवृत्त झाले. १९८९ मध्ये महाराष्ट्र शासनाचा विकास

वार्ता पुरस्कार त्यांना प्राप्त झाला. २००६ मध्ये राज्यस्तरीय एकता गौरव पुरस्काराने त्यांना सन्मानित करण्यात आले होते. १९८८ ते १९९० या कालावधीत महाराष्ट्र शासनाच्या वतीने विशेष दंडाधिकारी म्हणून ते कार्यरत होते. २०१५ मध्ये संभाजीनगर येथील अण्णाभाऊ साठे मित्रमंडळाच्या वतीने साहित्यरत्न अण्णाभाऊ स्मृती पुरस्काराने

त्यांना सन्मानित करण्यात आले होते. शिक्षण क्षेत्रातील उत्कृष्ट कार्याबद्दल २०१७ मध्ये प्रजापिता ब्रह्मकुमारी ईश्वरी विश्व विद्यालयाच्या वतीने त्यांना सन्मानित करण्यात आले होते. स्वच्छ भारत अभियानांतर्गत उत्कृष्ट कार्य केल्याबद्दल नगर परिषद रिसोडकडून त्यांचा सन्मान करण्यात आला होता. गजानन बनोरे हे अनेक सामाजिक संस्थांशी निगडित असून समाजसेवेचे कार्य त्यांच्याकडून सातत्याने घडत असते. त्यांच्या या कार्याची दखल घेऊन दर्पणकार बाळशास्त्री जांभेकर इंटरनॅशनल अचिव्हर्स पुरस्काराने शिर्डी येथे त्यांचा सन्मान करण्यात आला. या कार्यक्रमात शिर्डीच्या साईबाबा संस्थानचे मुख्य कार्यकारी अधिकारी गौरक्ष गाडीलकर, दर्पणकार बाळशास्त्री जांभेकर पत्रकार संघाचे राष्ट्रीय अध्यक्ष डॉ. महेंद्र देशपांडे, माहिती अधिकारी सुरेश पाटील आदींची समायोजित भाषणे झाली. कार्यक्रम यशस्वी होण्यासाठी पत्रकार संघाचे जिल्हाध्यक्ष पंढरीनाथ पगार व त्यांच्या सहकाऱ्यांनी परिश्रम घेतले.

## गोड बोलण्याचे सामर्थ्य

तीळगूळ घ्या, गोड बोला' ही केवळ एक म्हण नाही; तो आपल्या संस्कृतीचा गाभा आहे, जीवनाला दिलेला एक प्रेमळ सल्ला आहे. गोड बोलणे ही एक कला आहे. काही जणांकडे ती जन्मजात असते, तर काहींना ती प्रयत्नाने मिळवावी लागते. पण संत सांगतात तसे ठरविले तर साध्य होते. मनाने ठरवले, तर गोड बोलणे अशक्य नाही. गोड बोलणे हा एक संस्कार आहे, एक संस्कृती आहे; तर कडू बोलणे ही एक विकृती आहे, जी मनालाही कुरतडते आणि नात्यांनाही पोखरते. गोड बोलण्याचे अमाप फायदे आहेत. असं म्हणतात ना गोड बोलेल तो जग जिंकेल. खरंच, ज्याचे बोलणे गोड, त्याचे जीवनही गोड होते. घरातसुद्धा जर आपण एकमेकांना समजून घेऊन, थोड्या खालच्या आवाजात, प्रेमाने बोललो, तर त्या घरात आपोआप शांती नांदते. लहान मुलांनाही प्रेमाने समजावून सांगितले, तर ती ऐकतात; पण ओरडून, रागावून सांगितले, तर ती बंडखोर होतात. शब्दांमध्ये जर मायेची ऊब असेल, तर मन आपोआप वाकते. गोड बोलण्याने आपली कितीतरी कामे सहज होतात. व्यवहारात तर गोड बोलण्याला फारच महत्त्व आहे. एखाद्या सेल्समनला आपली वस्तू विकायची असेल, तर त्याला गिन्हाईकाच्या मनाची भाषा समजून, गोडच बोलावे लागते. तेव्हाच व्यवहार जुळतो, विश्वास निर्माण होतो. याच गोड बोलण्याची ताकद मला माझ्या सासूबाईच्या अनुभवातून प्रकर्षाने जाणवली. त्यांना जेव्हा कधी बरे वाटायचे नाही, तेव्हा त्या हमखास म्हणायच्या, मला त्या अमुक डॉक्टरांकडे घेऊन चल, मला लगेच बरं वाटे. आणि खरंच, त्या डॉक्टरांकडे गेल्यावर ते त्यांचा हात धरून, हसत म्हणायचे, आजी, काही झालेलं नाही तुम्हाला. हे एक दिवसाच औषध घ्या, लगेच बरं वाटे. आणि खरंच, त्यांना बरं वाटायचं. औषधापेक्षा त्यांच्या शब्दांतली सकारात्मकता अधिक प्रभावी असायची. संत म्हणतात तसे शब्दही औषध असतात. गोड बोलण्याचा आणखी एक अनुभव मला रिश्वावाल्याबाबत आला. एकदा मार्केटमध्ये असताना माझा पाय मुगळला. वेदना खूप होत होत्या. एकही रिश्वावाला थांबेना. मनात राग उसळत होता, असहाय्यपणाची जाणीव होत होती. शेवटी एक रिश्वावाला थांबला. मी त्याला म्हणाले, बामणवाड्याला घ्या. तो म्हणाला, ताई, तिकडे नाही येणार, चकाल्याला सोडतो. मनात संताप उफाळून आला, पण मी स्वतःला सावरले. संतवाणी आठवली रागाने पेटलेले शब्द विझवतात, प्रेमाने बोललेले शब्द उजळवतात. मी शांतपणे म्हणाले, बरं बाबा, तिथेच सोड. तुम्ही थांबलात, हेच माझं नशीब. तिथून हळूहळू चालत



जाईन. तेवढ्यात त्यांचं मन बदललं. तो माझ्याशी गप्पा मारू लागला, त्याच्या अडचणी सांगू लागला, मी कशी पडले हे विचारू लागला आणि चकाल्याला आल्यावर तो म्हणाला, ताई, मी तुम्हाला घरापर्यंत सोडतो. आणि खरंच, त्याने मला थेट गेटपर्यंत सोडले. गोड बोलण्याची ताकद अशी असते, समोरच्याचं मन बदलते, अंतर मिटते, माणुसकी जागी होते. पण काही लोकांना गोड बोलताच येत नाही. ते कायम वाकड्यात, टोचून बोलतात. शब्द शस्त्रासारखे वापरतात. त्यांचे शब्दबाण मनाला जखमी करतात. पण त्यांना त्याची जाणीवही नसते. अशा बोलण्याने ते दुसऱ्यांचे मन दुखवतातच, पण आपलेही नाव खराब करून घेतात. नकळत त्यांच्याच मनावर त्याचे वाईट संस्कार होत जातात. अशा माणसांपासून दूर जावेसे वाटते. ते समोरून आले, की आपल्याला रस्ता बदलावा वाटते. अशा माणसांची नाती टिकत नाहीत, मैत्री तुटते. संत म्हणतात शब्द जपले नाहीत, तर संबंध टिकत नाहीत. गोड बोलण्यासाठी पैसे लागत नाहीत. त्यात आपले काहीच नुकसान होत नाही. तरीही गोड बोलणे आपल्याला का जमत नाही? आपण समोरच्याशी गोड बोललो, तर त्याच्या मनात आपल्याबाबत आदर निर्माण होतो, चांगले विचार रुजतात. शरीरात चांगले हार्मोन्स पाडतात, मन प्रसन्न होते, आणि सकारात्मकतेचा झरा वाहू लागतो ज्याचा फायदा आपल्यालाही होतो. दुसऱ्याचे मनापासून कौतुक करायला आपण कंजुष का होतो? कौतुक करण्यासाठीही मोठं मन लागतं. बरं, कौतुक नको; गोडही नको, गप्प राहा. पण कडू बोलू नका. कुणाचं मन दुखवू नका. कारण संत म्हणतात की मन दुखावणं हे मोठं पाप आहे. मकरसंक्रांतीच्या आपणा सर्वांना मनापासून शुभेच्छा! तीळगूळ घ्या आणि गोड गोड बोला.

## भा.मा. कन्या शाळेत क्रीडा सप्ताह



रिसोड : तालुक्यातील एकमेव नाविन्यपूर्ण उपक्रम राबणारी भारत माध्यमिक कन्या शाळा व कनिष्ठ महाविद्यालयात शासनाच्या परिपत्रकाप्रमाणे व प्राचार्या आदरणीय मंजुषा सु. देशमुख मॅडम, पर्यवेक्षक सन्माननीय सुनील डाहाळके सर यांच्या मार्गदर्शनाने खरी कमाई व क्रीडा सप्ताहाचे आयोजन केले असता. यामध्ये इयत्ता पाचवी ते बारावी पर्यंतच्या सर्व विद्यार्थिनींनी यांच्या मार्गदर्शनाने खरी कमाई व क्रीडा सप्ताहाचे आयोजन केले असता. यामध्ये इयत्ता पाचवी ते बारावी पर्यंतच्या सर्व विद्यार्थिनींनी भाग घेतला स्वतः बनवलेल्या पदार्थांची विक्री त्यांनी केली व त्यातून मोठ्या प्रमाणात त्यांना उत्पन्न (पैसे) मिळाले. महत्त्वाचे म्हणजे ग्रामीण भागातील या त्यांच्या मेळ्याचा आस्वाद प्राचार्या, पर्यवेक्षक सर्व शिक्षक, शिक्षिका आणि शिक्षकेतर कर्मचारी व विद्यार्थिनींनी मोठ्या प्रमाणात सहभाग घेतला. या स्टॉल धारक विद्यार्थिनींमध्ये या खऱ्या कमाईच्या माध्यमातून विद्यार्थिनीं मध्ये व्यवसायिक मूल्याची रुजवली झाली. त्यांच्या प्रतिक्रिया घेतल्या

असता स्वतः पैसा कसा कमवावा व त्या कमावलेल्या पैसाची बचत कशी करावी. आणि तो पैसा शिक्षणासाठी कसा वापरावा अशा त्यांनी प्रतिक्रिया दिल्या. तसेच क्रीडा सप्ताहाच्या माध्यमातून जवळपास पाचवी ते बारावीच्या हजारो विद्यार्थिनींनी यामध्ये सहभाग घेतला त्यामध्ये थ्रो बॉल, तीनपायाची शर्यत, लंगडी, लिंबू चमचा, फुग्यांनी ग्लास पाडणे, फुगे इस्टबिन मध्ये टाकले, व धावण्याची शर्यत अशा व या पेक्षा अनेक खेळ घेण्यात आले असता. विद्यार्थिनींना यामध्ये उत्साहाने सहभाग घेतला व प्राविण्य मिळवले. शेवटी सर्व विजयी स्पर्धाकांचे सन्मानपत्र व भेटवस्तू देऊन सन्मान करण्यात आला. या खेळाच्या माध्यमातून मन मनात आणि मस्तक कसे सशक्त होते व याचा विकास कसा होतो हे बघायला मिळाले. या सर्व गोष्टींसाठी कन्या शाळा आहे जिल्ह्यात एक नवउपक्रमशील अग्रगण्य शाळा म्हणून ओळखली जाते.

## अमरावती शिक्षक मतदारसंघासाठी अंतिम मतदार यादी जाहीर

वाशिम, दि. १२ जानेवारी (जिमाका ) भारत निवडणूक आयोगाने १ नोव्हेंबर २०२५ हा अर्हता दिनांक गृहीत धरून अमरावती विभागातील शिक्षक मतदारसंघासाठी नव्याने मतदार यादी तयार करण्याचा कार्यक्रम राबविला होता. या कार्यक्रमानुसार सोमवार, १२ जानेवारी २०२६ रोजी अंतिम मतदार यादी जिल्हाधिकारी कार्यालय, उपविभागीय अधिकारी कार्यालय तसेच सर्व तहसील कार्यालयांच्या सूचना फलकावर प्रसिद्ध करण्यात आली आहे. या यादीमुळे आगामी शिक्षक मतदारसंघ निवडणुकीसाठी पात्र मतदारांची निश्चिती झाली आहे.

## स्व.अॅड. आप्पासाहेब सरनाईक स्मृतिदिनानिमित्त अभिवादन

रिसोड : श्री शिवाजी विद्यालय व कनिष्ठ महाविद्यालय मोप येथे दिनांक ६ जानेवारी २०२६ रोजी मंगळवारला श्री शिवाजी शिक्षण संस्थेचे संस्थापक सचिव शिक्षण महर्षी ?ड. स्व. आप्पासाहेब सरनाईक यांच्या स्मृतिदिनानिमित्त अमरावती विभागीय शिक्षक संघाचे आमदार अॅड. किरणराव सरनाईक, शिक्षण समिती अध्यक्ष गोपीकिसन सिकची, संचालक जनार्दन नरवाडे डॉ. रामेश्वर नरवाडे, जुगलकिशोर शर्मा यांच्या मार्गदर्शनाने क्रीडा सप्ताहाला

सुरुवात झाली. त्याप्रसंगी प्रथम शाळेचे प्राचार्य शरदकुमार टेमधरे यांच्या हस्ते स्व. आप्पासाहेब सरनाईक यांच्या प्रतिमेचे पुजन करून पुष्पहार अर्पण करण्यात आला. यावेळी पर्यवेक्षक सुनिल लांडगे, प्रा. जीवन हेबाडे, प्राध्यापक, शिक्षक, शिक्षकेतर कर्मचारी उपस्थित होते. विद्यालय व कनिष्ठ महाविद्यालयाच्या वतने विद्यार्थ्यांचा सर्वांगीण विकास व्हावा या हेतुने विविध खेळांचे आयोजन क्रीडा सप्ताहमध्ये करण्यात आले. यामध्ये



प्राध्यापक, शिक्षक, शिक्षिका शिक्षकेतर कर्मचारी व विद्यार्थी यांनी मोठ्या उत्साहाने सहभाग घेतला. क्रीडा सप्ताहाची सांगता आनंद मेळाव्याने संपन्न

झाली. संपूर्ण क्रीडा सप्ताहाचे नियोजन क्रीडाशिक्षक विठ्ठल नायक व प्रा. समाधान गायकवाड यांनी केले. ११ जानेवारी रोजी रविवारी

श्री. शिवाजी शिक्षण संस्था वाशिमचे संस्थापक शिक्षण महर्षि श्रद्धेय स्व. अॅड. आप्पासाहेब सरनाईक यांच्या स्मृतिदिनानिमित्त शाळेचे प्राचार्य शरदकुमार टेमधरे यांच्या हस्ते पुजन करून पुष्पहार अर्पण करण्यात आला. व आप्पासाहेबांना विनम्र अभिवादन करण्यात आले. यावेळी शाळेचे पर्यवेक्षक, प्राध्यापक, शिक्षक, शिक्षिका, शिक्षकेतर कर्मचारी व विद्यार्थी मोठ्या संख्येने उपस्थित होते. (वि. प्र)

## कृषी आधारित उद्योगावर शास्त्रीय कार्यशाळा उत्साहात

रिसोड: कृषी विज्ञान केंद्र, वाशिम व डॉ. पंजाबराव देशमुख कृषी विद्यापीठ, अकोला यांच्या संयुक्त विद्यमाने बिटोडा (भोयर) येथे कृषीविषयक अद्ययावत व शास्त्रीय माहिती, कृषीआधारित उद्योग, पोकरा (इर्षी) अंतर्गत शेतकऱ्यांना उपलब्ध असलेले विविध लाभ तसेच 'जी-राम-जी विधेयक' संदर्भातील मार्गदर्शनासाठी विशेष कार्यशाळा व चर्चासत्राचे आयोजन करण्यात आले. कार्यक्रमाच्या अध्यक्षस्थानी कृषी विज्ञान केंद्र,

वाशिमचे प्रमुख व वरिष्ठ शास्त्रज्ञ डॉ. रविंद्र काळे होते. कार्यक्रमास मुंबई येथील आरोग्य दूत, रविभाऊ राठोड यांनी विशेष उपस्थिती दर्शविली. प्रमुख अतिथी म्हणून सुविदे फाउंडेशनचे विश्वस्त, संजय उकळकर, कृषी उपसंचालक कु. हिना शेख तसेच उपविभागीय कृषी अधिकारी, संतोष वाळके उपस्थित होते. मार्गदर्शक म्हणून डॉ. बी. डी. गिते, डॉ. एस. के. देशमुख, निवृत्ती पाटील, सचिन कांबळे, राजेश डवरे व मयूर देशमुख



यांनी सहभाग घेतला. प्रास्ताविक प्रा. देविदास भोयर यांनी केले. अध्यक्षीय भाषणात डॉ. रविंद्र काळे यांनी कृषी विज्ञान केंद्रामार्फत राबविण्यात येणाऱ्या विविध

तंत्रविस्तार उपक्रमांची माहिती दिली. कार्यक्रमादरम्यान, संतोष वाळके यांनी पोकरा (इर्षी) टप्पा-२ योजनेची उद्दिष्टे, तरतुदी व लाभांची सविस्तर माहिती दिली.

तालुका कृषी अधिकारी, मंगरूळपीर, सचिन कांबळे, रविभाऊ राठोड, कु. हिना शेख यांनी शेतकऱ्यांसाठी उपलब्ध असलेल्या विविध लाभदायक योजनांची माहिती दिली. कृषी विज्ञान केंद्रातील शास्त्रज्ञ, निवृत्ती पाटील, राजेश डवरे व मयूर देशमुख यांनी शाश्वत शेतकरी संरक्षण, पशुसंवर्धन व कृषी विस्तार याबाबत शास्त्रीय

मार्गदर्शन केले. डॉ. एस. के. देशमुख यांनी 'जी-राम-जी विधेयक' अंतर्गत शेतकऱ्यांचे हक्क, संधी व दीर्घकालीन लाभ यांची माहिती दिली. राजूभाऊ पट्टणन व त्यांचा महादेव घुण, बिटोडा (भोयर) व समस्त गावकरी यांच्या सहकार्याने आयोजित केला. कार्यक्रमाचे सूत्रसंचालन सहाय्यक कृषी अधिकारी वैभव इंगळे यांनी केले, तर आभार प्रदर्शन प्रा. देविदास भोयर यांनी केले. (वि. प्र)



## भारत प्राथमिक मराठी शाळेत बक्षीस वितरण

रिसोड - येथील भारत प्राथमिक मराठी शाळेत ७ ते ९ जानेवारीपर्यंत वार्षिक स्नेहसंमेलनाचे आयोजन करण्यात आले. या निमित्ताने विविध बौद्धिक व मैदानी स्पर्धा घेतल्या गेल्या. समारोहप्रसंगी ९ जानेवारी रोजी स्पर्धांमध्ये यश मिळवलेल्या विद्यार्थ्यांना प्रमुख अतिथींच्या हस्ते बक्षीस वितरित करण्यात आले. कार्यक्रमाच्या अध्यक्षस्थानी दि. आर्य शिक्षण संस्थेचे सचिव अॅड. नकुल देशमुख होते. तर प्रमुख अतिथी म्हणून अमृताताई देशमुख, मुख्याधिकारी रातीश सेवदा, माजी

जि. प. उपाध्यक्ष गजाननराव लाटे, डॉ. कुलदीप देशमुख, प्राचार्य संजय भांडेकर, माजी मुख्याध्यापक गजानन बानोरे, निनद देशमुख आदी मान्यवर उपस्थित होते. कार्यक्रमाची सुरुवात मुख्याध्यापिका सौ. किरणताई दुबे यांनी प्रास्ताविक करून केली. त्यांनी शाळेच्या अध्यक्षा जयश्रीताई देशमुख यांच्या दूरदृष्टीपूर्ण संकल्पना व सततपूर्ण मार्गदर्शनामुळे शाळेत विविध विद्यार्थी-केंद्रित उपक्रम यशस्वीपणे राबविले जात असल्याचे सांगितले. विद्यार्थ्यांच्या शैक्षणिक गुणवत्तेबाबतच त्यांचा सर्वांगीण



व्यक्तिमत्त्व विकास साधणे हा या उपक्रमांचा मुख्य उद्देश असल्याचे त्यांनी नमूद केले. कार्यक्रमाचे अध्यक्ष अॅड. नकुल देशमुख यांनी विद्यार्थ्यांच्या सर्वांगीण विकासावर भर दिला. केवळ पाठ्यपुस्तकापुरते शिक्षण ठेवता विद्यार्थ्यांचा बौद्धिक, शारीरिक व नैतिक मूल्यांचा विकास

होणे आवश्यक असल्याचे त्यांनी सांगितले. शाळेत जीवनात अशा स्नेहसंमेलनांमुळे विद्यार्थ्यांचा आत्मविश्वास वाढतो तसेच स्पर्धात्मकतेची जाणीव निर्माण होते, असे त्यांनी सांगितले. अमृताताई देशमुख यांनी स्पर्धांमधून गुणवत्ता,

आत्मविश्वास व नेतृत्वगुण विकसित होतात, जिळणे महत्त्वाचे नसून राहभागानून मिळणारा अनुभव आयुष्यभर उपयोगी पडतो असे सांगितले. गजाननराव लाटे यांनी आपल्या मनोगतात दी शिक्षण संस्थेच्या यशस्वी शैक्षणिक वाटचालीचा उल्लेख करत दी आर्य शिक्षण संस्थेचे अध्यक्ष अनंतराव देशमुख यांच्या मार्गदर्शनाखाली संस्थेने शिक्षणाच्या क्षेत्रात गुणवत्तापूर्ण कार्य करत नवी उंची गाठली आहे, असे सांगितले. विद्यार्थीहित केंद्रस्थानी ठेवून विविध उपक्रम संस्थेअंतर्गत येणाऱ्या

शाळांमध्ये राबविले जात असल्याचे त्यांनी नमूद केले. डॉ. कुलदीप देशमुख यांनी विद्यार्थ्यांच्या शारीरिक व मानसिक आरोग्याचे महत्त्व अधोरेखित केले. अभ्यासासोबतच व्यायाम, खेळ व निरोगी जीवनशैली अंगीकारणे आवश्यक असल्याचे त्यांनी सांगितले. कार्यक्रमास शाळेतील शिक्षक-शिक्षिका, शिक्षकेतर कर्मचारी, पालक व विद्यार्थी मोठ्या संख्येने उपस्थित होते. कार्यक्रमाचे संचालन शिक्षिका मोनिका भादुर्गे वर यांनी केले. तर मंगेश तहळीक यांनी उपस्थित मान्यवरांचे आभार मानले. डा. प्र.

## श्री. संत सातारकर महाराज जन्मदिन सोहळ्यानिमित्त भागवत कथेचे आयोजन

रिसोड:- श्री संत सदुरु सातारकर महाराज यांच्या जन्मदिन सोहळ्यानिमित्त श्रीमद् भागवत कथा ज्ञानयज्ञ व अखंड नामसंकीर्तन तसेच ग्रंथराज ज्ञानेश्वरी पारायण सोहळ्याचे आयोजन दिनांक १८ जानेवारी २०२६ ते २५ जानेवारी २०२६ पर्यंत करण्यात आले आहे. यावेळी भागवत कथा प्रवक्तें म्हणून बालयोगी गोपाल महाराज कारखेडकर यांचे भागवत कथेचे आयोजन दररोज दुपारी १ ते ५ वाजेपर्यंत संस्थानचे प्रांगणात करण्यात आले आहे या सप्ताहात दैनंदिन कार्यक्रममध्ये सकाळी काकडा, भजन, ज्ञानेश्वरी पारायण, श्रीमद् भागवत कथा हरिपाठ व श्रीहरी कीर्तन चे



आयोजन करण्यात आले आहे १८ जानेवारी २०२६ ला ह. भ. प. शांती ब्रह्ममाधव महाराज इंगोले आळंदी देवाची यांचे कीर्तन, १९ जानेवारीला ह भ प श्री सोपान महाराज शास्त्री आळंदी देवाची, २० जानेवारी २६ ला ह भ प धर्मभूषण नारायण महाराज शिंदे पुसद, २१ जानेवारीला ह भ प श्री पुरुषोत्तम महाराज बावसकर, २२ जानेवारीला ह. भ. प. श्री अमोल महाराज घुगे आळंदी देवाची, २३ जानेवारीला ह भ प श्री बाळू महाराज गिरगावकर, २४ जानेवारीला ह

भ प श्री स्वामी हरि चैतन्यानंद सरस्वतीजी महाराज पळसखेड तर २५ जानेवारीला ह भ प माऊली महाराज वाबळे यांचे काल्याचे कीर्तन आयोजित करण्यात आले आहे दिनांक २५ जानेवारीला सकाळी श्री ची पालखी शोभायात्रा शहरातून निघणार असून दुपारी ३ ते ५ वाजेपर्यंत संस्थान मध्ये महाप्रसादाचे आयोजन करण्यात आले आहे तरी सप्ताहातील सर्व कार्यक्रमाचे भागवत कथा व कीर्तनाचा तसेच महाप्रसादाचा लाभ घेण्याचे आवाहन श्री संत सातारकर महाराज उत्सव समिती अध्यक्ष व विश्वस्त विदर्भ मराठवाडा यांच्यातर्फे करण्यात आले आहे (वि. प्र)

## निजामपूरचे श्रीरामपूर नामांतर लवकरच-सरपंच जाधव

सवड : येथून जवळच असलेल्या मौजे निजामपूर ग्रामपंचायतीच्या नामांतराचा ऐतिहासिक निर्णय आता अंतिम टप्प्याकडे जात असल्याचे चित्र आहे. गावाचे नाव बदलून 'श्रीरामपूर' करण्याच्या प्रक्रियेला लोकनियुक्त सरपंच उषा किसन जाधव यांच्या ठाम नेतृत्वामुळे निर्णायक वेग मिळाला आहे. मोगलाई निजामशाहीच्या काळातील 'निजामपूर' हे नाव बदलावे, ही मागणी गेल्या अनेक वर्षांपासून ग्रामस्थांकडून प्रलंबित होती. मात्र, सरपंच पदाची सूत्रे हाती घेतल्यानंतर उषा किसन जाधव यांनी या संवेदनशील विषयाला



प्राधान्य देत ग्रामस्थांच्या भावना शासनदरबारी प्रभावीपणे मांडल्या. त्यांच्या पुढाकाराने ग्रामपंचायतीत अधिकृत ठराव मंजूर करण्यात आला असून, नामांतराचा प्रस्ताव शासनाकडे पाठवण्यात आला आहे. ग्रामविकासाच्या दृष्टीने तसेच ऐतिहासिक पार्श्वभूमी लक्षात घेऊन गावाला नवी, सन्मानाची ओळख मिळावी, हा सरपंचांचा स्पष्ट हेतू असल्याचे ग्रामस्थांकडून सांगितले जात आहे. सरपंच उषा किसन जाधव यांच्या या निर्णयात्मक भूमिकेमुळे ग्रामस्थांमध्ये समाधान

व्यक्त होत असून, निजामपूरचे नाव 'श्रीरामपूर' होण्याची अपेक्षा आता अधिक बळावली आहे. 'निजामशाहीच्या काळातील 'निजामपूर' हे नाव बदलून 'श्रीरामपूर' करणे ही केवळ नामांतराची प्रक्रिया नसून, ग्रामस्थांच्या भावना आणि आपल्या लोकशाही मूल्यांचा सन्मान आहे. ग्रामपंचायतीच्या माध्यमातून आम्ही याबाबत ठराव मंजूर केला असून, शासनाकडे प्रस्ताव सादर केला आहे. ग्रामस्थांच्या सहकार्याने लवकरच हे नामांतर प्रत्यक्षात येईल, असा विश्वास आहे. असेसोी उषा किसन जाधव लोकनियुक्त सरपंच निजामपूर यांनी सांगितले.



## विद्यार्थ्यांच्या विकासासाठी क्रिडा सप्ताह उपयुक्त सावित्री-जिजाऊ जन्मोत्सव सप्ताह निमित्त प्राचार्य देशमुख यांचे प्रतिपादन

रिसोड : -ताळुक्यातील स्वामी विवेकानंद माध्यमिक व उच्च माध्यमिक विद्यालय व्याड येथे सावित्री-जिजाऊ जन्मोत्सव सप्ताह ज्ञानवर्धक सप्ताह म्हणून साजरा करण्यात आला. सावित्रीबाई फुले यांची जयंती ३ जानेवारी ते मासाहेब जिजाऊ यांची जयंती १२ जानेवारी यादरम्यान विद्यालयात प्राचार्य एस डी जाधव यांच्या मार्गदर्शनाखाली व विद्यालयाच्या सांस्कृतिक समितीच्या वतीने ज्ञानवर्धक सप्ताह साजरा करण्यात आला. दररोज विविध क्षेत्रातील मान्यवरांना बोलावून त्यांचे मार्गदर्शन विद्यार्थ्यांना देण्यात आले. शनिवार दि ९ जानेवारीला या उपक्रमांतर्गत झालेल्या कार्यक्रमाच्या अध्यक्षस्थानी विद्यालयाची प्राचार्य एस डी जाधव तर प्रमुख अतिथी म्हणून संजय देशमुख प्राचार्य श्री शिवाजी माध्यमिक उच्च माध्यमिक विद्यालय रिसोड, प्रमुख अतिथी माजी सरपंच वसंतराव चौधरी, प्रतिष्ठित नागरी गजानन वाळले, प्रा. अभिषेक देशमुख उपस्थित होते. मान्यवरांच्या हस्ते सावित्रीबाई फुले, जिजाऊ व युगपुरुष

स्वामी विवेकानंद यांच्या प्रतिमेचे पूजन करण्यात आले. तसेच मान्यवरांचे स्वागत सांस्कृतिक विभागाच्या वतीने करण्यात आले. कार्यक्रमाचे प्रास्ताविक ज्येष्ठ शिक्षक रवी अंभोरे यांनी केले. विद्यार्थ्यांच्या सर्वांगीण विकासासाठी सांस्कृतिक व क्रीडा कार्यक्रमाचे योगदान महत्त्वपूर्ण आहे या सत्तादरम्यान विद्यार्थ्यांना मान्यवरांची मिळालेली मार्गदर्शन ही या स्वतःची निष्पत्ती असल्याचे त्यांनी म्हटले. प्रमुख अतिथी म्हणून मार्गदर्शन करताना प्राचार्य संजयराव देशमुख यांनी या स्तुत्य उपक्रमाची प्रशंसा केली. सांस्कृतिक व क्रीडा सप्ताह विद्यार्थ्यांच्या सर्वांगीण विकासासाठी उपयुक्त ठरतात. केवळ पुस्तकी ज्ञान असून उपयोग नाही तर आपल्याला अवतीभोवतीच्या घडणाऱ्या घडामोडीसुद्धा समजाव्यात आणि त्याचा अन्वर्थ लावण्याचे कौशल्य आत्मसात करता आले पाहिजे असे मनोगत व्यक्त केले. प्रा. अभिषेक देशमुख यांनी संरक्षण विषयक सैन्य भरती संदर्भात माहिती दिली व शाळा स्तरावर एन सी सी चे महत्त्व सांगितले. ता. प्र.



## देशी दारूचे दुकान हटविण्यासाठी महिला आक्रमक नागरीकांची निवेदनातून प्रशासनाकडे दुकाण हाटविण्याची मागणी

रिसोड: शहरातील इंदिरा नगर लोणी रोड रिसोड येथील रहिवाशी आसलेले सदानंद चोपडे, सुनिल गवई, डॉ. अशोक इंगोले, शेख मुजाहिदीन सर्वजित सोळंके, यांना इंदिरानगर मधील देशी दारूचे दुकान हाटविण्याची मागणी निवेदनातून केली आहे. शहरातील इंदिरा नगर येथील राहत आसलेल्या नागरिकांना ये-जा करतानी रस्त्या लागतच बऱ्याच वर्षांपासून देशी दारूचे दुकान आहे. त्या देशी दारूच्या दुकानामुळे सर्व नगर वासियांना खूप त्रास होत आहे रस्त्यावर दारू पिवुन मद्यपी धिंगाणा घालत, शिवीगाळ करतात त्यामुळे इंदिरा नगर येथील महिलांना व खासकरून शाळेतील मुला मुलींना याचा जाता येता खूप त्रास सहन करावा लागत आहे. या

दारूच्या दुकाणामुळे अनेक परिवार उद्ध्वस्त झाले आहे. नगरातील अनेक तरुण पिढी व्यसनाधी झाली आहे. विशेषतः अवघ्या शंभर मीट अंतरावर शाळा आहे तसेच येथे इंगोले हॉस्पिटल प्रसूतीग्रह व श्याम मेडिकल असून या रस्त्यासमोर मिलिंद मागासवर्गीय मुलांचे वसतिगृह आणि मातंग हरिजन बीसी वसतिगृह आहे यामु या रस्त्याने नेहमी विद्यार्थी व विद्यार्थिनी आणि नेहमी महिलांची ये जा असते तसेच आमच नगरातील महिला आणि मुलींना शाळेत ये ज करण्यासाठी हा एकमेव मार्ग असून याचा त्रा येथील महिलांना आणि मुलींना होत आहे. सद देशी दारूच्या दुकानाला येथील नागरिक खूप त्रास झाले आहे. ता. प्र.

### दुकान न हटविल्यास नागरीक करणार आंदोलन

अनेक दारूडे उभ्याने लघवी व ओळारी करून रस्त्यावर घाण करतात. त्यामुळे हे देशी दारूचे ३० दिवसा मध्ये हाटविले नाही तर नागरिकांकडून आंदोलन छेडण्यात येईल. या संदर्भात राज्य उत्पादन शुल्क, जिल्हा पोलिस अधीक्षक, पोलिस निरीक्षक मुख्याधिकारी, यासह लोक प्रतिनिधींना निवेदने देण्यात आले आहे.



# रिसोड शहराच्या विकासासाठी निधी कमी पडू देणार नाही - माजी मंत्री देशमुख

**रिसोड :** नगर परिषदेचे लोकनियुक्त नगराध्यक्ष भागवानराव क्षीरसागर यांचा पदग्रहण सोहळा तसेच नवनि्युक्त भारतीय जनता पक्ष शिवसेना शिंदे गट नगरसेवकांचा सत्कार सोहळा उत्साहमय वातावरणात माजी मंत्री अनंतराव देशमुख, भाजपा रिसोड मालेगाव विधानसभा निवडणूक प्रमुख नकुलदादा देशमुख, सी. अमृताताई देशमुख, शिवसेनाशिंदेगट जिल्हाध्यक्ष महादेवराव ठाकरे, रिसोड नगरपरिषदेचे मुख्याधिकारी सतीश शेवदा, भारतीय जनता पक्ष शिवसेना शिंदे गट पदाधिकारी, कार्यकर्ते, रिसोड शहरातील नागरिक यांच्या प्रमुख उपस्थितीत संपन्न झाला. माजी मंत्री अनंतराव देशमुख यांच्या हस्ते नगर अध्यक्ष भागवानराव शिरसागर यांच्या नवीन कार्यालयाचे नगरपरिषद देखीकित कापून उद्घाटन संपन्न झाले. यावेळी माजी मंत्री अनंतराव देशमुख, नवनि्युक्त नगराध्यक्ष भागवानराव क्षीरसागर, भाजपा नेते नकुलदादा देशमुख, सी. अमृताताई देशमुख महादेवराव ठाकरे

मुख्याधिकारी सतीश शेवदा सर्व नगरसेवक, तसेच मान्यवरांचे यावेळी नगरपरिषद कर्मचारी, व्यापारी संघटना, भारतीय जनता पक्ष महिला मोर्चा यांच्यावतीने तसेच मान्यवरांच्या कौतुकाने सत्कार करण्यात आले. यावेळी मार्गदर्शन करताना माजी मंत्री अनंतराव देशमुख म्हणाले कि, रिसोड नगरीचे लोकनियुक्त नगराध्यक्ष भागवानराव क्षीरसागर हे सर्वसमावेशक विकास, पारदर्शक प्रशासन आणि लोकहिताला सर्वोच्च प्राधान्य देतील तसेच त्यांच्या नेतृत्वाखाली रिसोड शहराच्या विकासासाठी केंद्रसारकारतसेच राज्य सरकारच्या माध्यमातून निधीची कमी पडू देणार नसल्याचे सांगितले. त्याचबरोबर नगरसेवक यांनी आपापल्या प्रभागात दर्जादार लोकसेवीची कामे करावीत अशा सूचना केल्या. विकासासाठी शहरातील सर्व रामाज बांधवांनी मतदान रूचीसाथ दिली यासाठी अनंतराव देशमुख यांनी रिसोडकर जनतेचे आभार व्यक्त केले तसेच नगराध्यक्ष भागवानराव क्षीरसागर आणि भारतीय जनता पार्टी- शिवसेना शिंदे गट तसेच सर्व नगरसेवकांच्या



माध्यमातून नगरपरिषद निश्चितच विकासाच्या नव्या उंचीवर पोहोचेल, असा विश्वास यावेळी व्यक्त केला. तसेच निवडणूक संपली त्यामुळे निवडणुकीनंतर कोणीही विरोधक नसतो. त्यामुळे रावची कामे यावेळी करण्याचे आह्वान त्यांनी केले. यावेळी बोलताना नवनिर्वाचित नगराध्यक्ष भागवानराव क्षीरसागर म्हणाले की अनंतरावजी देशमुख यांनी संघीे दिली त्यांच्या या संघीचे सोने करत रिसोड शहराच्या सर्वांगीण विकासासाठी प्रयत्न करणार असून मतदान करण्याच्या सर्व रिसोडकर नागरिकांचे सहकार्य करणारे सर्वांचे आभार व्यक्त केले तसेच सर्व रिसोडकरांच्या सेवेत तत्पर राहिल अशी ग्वाही त्यांनी याप्रसंगी दिली. यावेळी व्यासपीठावर

भाजपा जिल्हा महामंत्री गजाननराव लाटे, बाजार समिती माजी सभापती गजाननराव पाचरणे, सुधीर देशमुख, डॉक्टर विजय प्रसाद तिवारी, उत्तर भारतीय सेल भाजपा सरचिटणीस महाराष्ट्र राज्य लखनसिंह ठाकूर, माजी जिल्हा परिषद सदस्य सुभाषराव शिंदे, स्वप्निल सरनाईक, अमोल भुतेकर, भूषण पाटील दंडडे, माजी नगराध्यक्ष यशवंतराव देशमुख, भारतीताई क्षीरसागर, माजी नगरसेवक पवन छीतरखा, रमेश व्यास, अरुण मगर, संतोष बाबर, खडूजी इरतकर, सुभाष चोपडे, अरुण क्षीरसागर, तसेच गटनेते भाजपा, कृष्णा महाराज आसनकर, नगरसेवक किरण क्षीरसागर, श्यामली डांगे, वैदेही केदार, संजय बगडिया, स्नेहा लोथे, रेखाताई जहिराव, मंचकराव देशमुख, तसेच भारतीय जनता पक्षाच्या युवा मोर्चा, महिला मोर्चा, ओबीसी मोर्चा, अल्पसंख्याक मोर्चा, अनुसूचित जाती मोर्चा, अनुसूचित जमाती मोर्चा, शिवसेना शिंदे गट पदाधिकारी कार्यकर्ते रिसोड शहरातील सर्व स्तरातील जागरूक नागरिक मोठ्या संख्येने उपस्थित होते.

कार्यक्रमाचे प्रास्ताविक मुख्याधिकारी सतीश शेवदा यांनी तर संचालन व आभार प्रदर्शन संदीप देशमुख यांनी केले (वि. प्रडॉक्टर विजय प्रसाद तिवारी, उत्तर भारतीय सेल भाजपा सरचिटणीस महाराष्ट्र राज्य लखनसिंह ठाकूर, माजी जिल्हा परिषद सदस्य सुभाषराव शिंदे, स्वप्निल सरनाईक, अमोल भुतेकर, भूषण पाटील दंडडे, माजी नगराध्यक्ष यशवंतराव देशमुख, भारतीताई

क्षीरसागर, माजी नगरसेवक पवन छीतरखा, रमेश व्यास, अरुण मगर, संतोष बाबर, खडूजी इरतकर, सुभाष चोपडे, अरुण क्षीरसागर, तसेच गटनेते भाजपा, कृष्णा महाराज आसनकर, नगरसेवक किरण क्षीरसागर, श्यामली डांगे, वैदेही केदार, संजय बगडिया, स्नेहा लोथे, प्रीती जोगवंड, माथुरी इरतकर, ज्या नकवाल, संतोष चव्हाटे, लक्ष्मी क्षीरसागर, विष्णू कदम, सपाली भगत, विजय जाधव, सतीश सुरेश इरतकर, महिला मोर्चा जिल्हा सरचिटणीस माथुरीताई देशमुख, शितलताई पांडे, रिसोड शहराध्यक्ष रेखाताई जहिराव, मंचकराव देशमुख, तसेच भारतीय जनता पक्षाच्या युवा मोर्चा, महिला मोर्चा, ओबीसी मोर्चा, अल्पसंख्याक मोर्चा, अनुसूचित जाती मोर्चा, अनुसूचित जमाती मोर्चा, शिवसेना शिंदे गट पदाधिकारी कार्यकर्ते रिसोड शहरातील सर्व स्तरातील जागरूक नागरिक मोठ्या संख्येने उपस्थित होते. कार्यक्रमाचे प्रास्ताविक मुख्याधिकारी सतीश शेवदा यांनी तर संचालन व आभार प्रदर्शन संदीप देशमुख यांनी केले (वि. प्र)

## फडणवीस - शिंदेंना खोल्या गुन्हात गोवण्याचा होता कट

**रश्मी शुक्ला यांचा अहवाल बॉम्ब**  
मुंबई : विशेष तपास पथकाने राज्याच्या गृह विभागाकडे सादर केलेल्या एका अहवालामुळे एन महापालिका निवडणुकीच्या रणधुमाळीत मोठी खळबळ उडाली आहे. महाविकासआघाडी सरकारच्या काळात तत्कालीन विरोधी पक्षनेते देवेंद्र फडणवीस आणि तत्कालीन मंत्री एकनाथ शिंदे यांना २०१६ सालच्या एका गुन्हात खोल्या पद्धतीने अडकवण्याचा प्रयत्न झाला होता, असा गंभीर ठपका या अहवालात ठेवला आहे. माजी पोलिस महासंचालक रश्मी शुक्ला यांच्या नेतृत्वाखालील एसआयटीने अनेक महिने तपास केला. शुक्ला यांनी सेवानिवृत्तीच्या ५ दिवसांपूर्वी




अहवाल गृह विभागाकडे सुपूर्द केला. अहवालात माजी डीजीपी संजय पांडेसह तिघांवर ठपका ठेवला आहे. ठाण्यातील २०१६ मधील गुन्हाचा फेरतपास ही तत्कालीन विरोधी पक्षनेते व कॉॅबिनेट मंत्र्यांना लक्ष्य करण्यासाठी आखलेली सुनियोजित चाल होती, असे अहवालात नमूद आहे. सुडाचे राजकारण होते हे स्पष्ट झाले आम्हाला अडकवण्यासाठी 'वरुनच' येणाऱ्या सूचनांवर तेव्हाचे पोलिस आयुक्त व अधिकारी काम करत होते, हे स्पष्ट झाले आहे. लोकांना धमकावून, खोल्या केसेस कशा तयार केल्या जात होत्या. त्यांनी प्रयत्न करून पाहिला, पण त्यांचा हा कट अपयशी ठरला. सुडाचे राजकारण कशा टोकाचे चालले होते, हे मात्र स्पष्ट झाले. - देवेंद्र फडणवीस, मुख्यमंत्री

## पुढील २० ते ३० वर्षांत भारत विश्वगुरू बनेल

सरसंघचालक मोहन भागवत यांचा विश्वास

वृंदावन: पुढील २० ते ३० वर्षांत भारत विश्वगुरू बनेल आणि जगाला मार्गदर्शन करेल. भारताची ही सध्याची गरज आहे की, भारतातील हिंदू समाजाने एक झाले पाहिजे आणि सगळे भेद, मतभेद विसरले पाहिजे. हिंदू समाजाचा, राजांचा पराभव तेव्हाच झाला आहे जेव्हा समाज विभागला गेला किंवा त्यात फूट पडली. हिंदू म्हणून एक व्हा, कुठलाही भेदभाव बाळगू नको. तुम्हाला मैत्री करायची आहे, हे लक्षात ठेवा, आपल्याच माणसांना वैरी समजू नका, असे आवाहन राष्ट्रीय स्वयंसेवक संघाचे सरसंघचालक मोहन भागवत यांनी केले आहे. वृंदावनमध्ये सनातन संस्कृती महोत्सव कार्यक्रमात बोलताना मोहन भागवत म्हणाले की, आपल्या देशातील संतांची शिकवण आठवा. सगळ्यांनीच आपल्याला भेदाभेद दूर ठेवण्याचा संदेश दिला आहे. सगळ्या हिंदूंनी जातीभेद, मतभेद विसरून



एक झाले पाहिजे. आपल्या सगळ्यांमध्ये कुठल्याही प्रकारचा भेदभाव किंवा भेदाभेद नको. हिंदू समाजातले अंतर्गत वाद हेच आपल्या समुदायाचे नुकसान करत आले आहेत. पराभूत करत आले आहेत. आपण जितके फिरू, समाजात वावरू तेवढे आपल्याला समाजाबाबत समजेल, असे मोहन भागवत यांनी नमूद केले. हिंदू समाजाने एकत्र आले पाहिजे ही गरज आहे. हिंदू समाज हा एक आहे, पण जग आपल्याला जाती, भाषा, धर्म, पंथ, संप्रदाय म्हणून पाहते. जगाचा हा दृष्टीकोन बदलण्याची गरज आहे. जगात जेवढे हिंदू आहेत, त्यांनी हिंदू समाजातील व्यक्तींशी मैत्री केली पाहिजे.

## भारत प्राथमिक मराठी शाळेत स्नेहसंमेलन उत्साहात

**रिसोड :** येथील भारत प्राथमिक मराठी शाळेत ७ जानेवारी रोजी माजी खासदार तथा दि. आर्य शिक्षण संस्थेचे अध्यक्ष अनंतराव देशमुख यांच्या हस्ते वार्षिक स्नेहसंमेलनाचे उद्घाटन करण्यात आले. कार्यक्रमाच्या अध्यक्षस्थानी शाळेच्या अध्यक्षा सौ. जयश्रीताई देशमुख होत्या तर प्रमुख अतिथी म्हणून तहसीलदार प्रतीक्षा तेजनकर, ऋषीवट सहकारी पतसंस्थेचे सरव्यवस्थापक नरेंद्र देशमुख, तसेच शाळेच्या सदस्या छायाताई खळे आदी मान्यवर उपस्थित होते. सर्वप्रथम मान्यवरांच्या हस्ते 'प्रदूषण टाळा, निसर्ग वाचवा' हा निसर्गसंवर्धनाचा महत्त्वपूर्ण संदेश देणाऱ्या चित्रप्रदर्शनीचे उद्घाटन करण्यात आले. पर्यावरण संवर्धनाबाबत जनजागृती करण्याच्या उद्देशाने आयोजित करण्यात आलेल्या या प्रदर्शनीतील विद्यार्थ्यांनी साकारलेली विविधचित्रे उपस्थितांचे लक्ष वेधून घेत होती. यावेळी मुख्याध्यापिका किरणताई दुबे यांनी



प्रास्ताविकात स्नेहसंमेलनाचे शैक्षणिक व सांस्कृतिक महत्त्व विशद करत, या निमित्ताने आयोजित करण्यात आलेल्या विविध उपक्रमांची माहिती दिली. त्यानंतर व्यासपीठावरील मान्यवरांच्या हस्ते 'जय अनंत' या हस्तलिखिताचे प्रकाशन करण्यात आले. याप्रसंगी दी आर्य शिक्षण संस्थेचे अध्यक्ष अनंतराव देशमुख यांनी आपल्या मनोगतात स्नेहसंमेलन म्हणजे विद्यार्थ्यांच्या कलागुणांना व्यासपीठ उपलब्ध करून

देणारा आनंदाचा क्षण असल्याचे सांगितले. शिक्षण हे केवळ पाठ्यपुस्तकांपुरते मर्यादित नसून विद्यार्थ्यांच्या अंगभूत कला व कौशल्यांच्या विकासाचे प्रभावी साधन असल्याचे त्यांनी नमूद केले. शाळेच्या अध्यक्षा जयश्रीताई देशमुख यांनी आपल्या मनोगतात स्नेहसंमेलनामुळे विद्यार्थ्यांना अभ्यासासोबत तिरंगुळा मिळतो. अशा सांस्कृतिक उपक्रमांतून विद्यार्थ्यांमध्ये आत्मविश्वास, शिस्त व सर्जनशीलता विकसित होते. विद्यार्थ्यांनी सादर केलेले कार्यक्रम हे त्यांचे उत्तम उदाहरण असल्याचे सांगितले. प्रमुख अतिथी प्रतीक्षा तेजनकर म्हणाल्या की, शिक्षण हे केवळ अभ्यासापुरते मर्यादित न राहता विद्यार्थ्यांच्या सर्वांगीण विकासाशी निगडित असावे. पालक, शिक्षक व शाळा प्रशासन यांच्या संयुक्त प्रयत्नांतूनच विद्यार्थ्यांचे उज्वल भविष्य घडत असते. कार्यक्रमास प्राचार्य संजय भांडेकर, प्राचार्या मंजुषाताई देशमुख, मधुकर शिंदे, तसेच सेवानिवृत्त मुख्याध्यापिका शालाताई उकळकर मान्यवर उपस्थित होते.